

జాబ్ క్యాలెండర్

తెలంగాణ, ఆంధ్రప్రదేశ్ రాష్ట్రాల వ్యాప్తంగా వెలువడుతున్న మెడక్ టుడే దినపత్రికలో విలేజరులుగా పనిచేయుటకు బ్యూరో, మండలలా , జిల్లాలు, నియోజకవర్గ స్థాయిల్లో ఉత్సాహంతులైన యువత,యువకులు కావాలి. కొత్త వారికి మరియూ అనుభవం ఉన్నవారికి అవకాశం ఇవ్వబడును.

RNI NO, TELTEL/2023/88524
మెడక్ టుడే
తెలుగు దినపత్రిక MEDAK TODAY

Call us now!
9494117870

మెడక్ టుడే

MEDAK TODAY తెలుగు దిన పత్రిక...

సోమవారం, ఫిబ్రవరి 24 2025

మెడక్

పేజీలు :4 వెల రూ.:2 ఎడిటర్: సిహెచ్. శివకుమార్

సంపుటి 02

సంచిక 136

భారత్ ఘన విజయం



దుబాయ్ వేదికగా జరిగిన దాయాదుల పోరులో టీమిండియా ఘన విజయం సాధించింది. చాంపియన్స్ ట్రోఫీలో భాగంగా ఆదివారం జరిగిన హై వోల్టేజ్ మ్యాచ్లో అరు వికెట్ల తేడాతో పాకిస్తాన్ను చిత్తుగా ఓడించింది. 2017 నాటి హై వోల్టేజ్ పాక్ చేతిలో ఎదురైన పరాభావానికి ప్రతికారం తీర్చుచుకుంది. చాన్పాల్ల తరావత కింగ్ కోట్లా సెంచరీతో జట్టు విజయంలో కీలక పాత్ర పోషించారు. తన కెరీర్లో 51వ సెంచరీ సాధించాడు. కోట్లాకి శ్రేయస్ అయ్యూర్ (56), శుభేమన్ గిల్ (46) సహకరించారు. కోట్లా, శ్రేయస్ పాక్ బౌలర్లకు ఎలాంటి అవకాశమూ ఇవ్వకుండా సమస్యయంతో అడారు. ముఖ్యంగా కోట్లా ట్రేడ్ మార్క్ పాట్లతో అలరించాడు. పాక్ ఫీల్డర్లు క్యాచ్ పదిలేయడం కూడా కోట్లాకి కలిసి పచ్చింది. మరోవైపు శ్రేయస్ కూడా సాధికారికంగా అడాడు. అనవసర పాట్లు కొట్టకుండా సమయోచితంగా రాణించాడు. తాజా గెలుపుతో భారత్ సెమీస్ అవకాశాలు ఖరారయ్యాయి

భారత్ లో 7 ప్రాజెక్టులకు యుఎస్ ఎయిడ్ నిధులు

- అవి 'వోటర్ల సంఖ్య పెంపుదల'తో సంబంధం లేనివి
- ఆర్థిక మంత్రిత్వశాఖ నివేదిక



న్యూఢిల్లీ,ఫిబ్రవరి 23 : భారతీయ ఎన్నికలపై ప్రభావంలో యుఎస్ ఎయిడ్ పాత్ర ఉందనే ఆరోపణలతో రాజకీయ వివాదం రేగుతున్న నేపథ్యంలో ఆ సంస్థ 202324లో 750 మిలియన్ డాలర్లు విలువ మేరకు ఏడు ప్రాజెక్టులకు నిధులు సమకూర్చిందని కేంద్ర ఆర్థిక మంత్రిత్వశాఖ తాజా వార్షిక నివేదిక వెల్లడించింది. 202324కు సంబంధించిన ఆర్థిక మంత్రిత్వశాఖ నివేదిక ప్రకారం, 'ప్రస్తుతం భారత ప్రభుత్వంతో భాగస్వామ్యంలో యుఎస్ ఎయిడ్ మొత్తం 750 మిలియన్ డాలర్ల బడ్జెట్తో ఏడు ప్రాజెక్టులను అమలు చేస్తోంది'. 202324 ఆర్థిక సంవత్సరం కోసం ఏడు ప్రాజెక్టుల కింద యుఎస్ అంతర్జాతీయ అభివృద్ధి సంస్థ (యుఎస్

ఎయిడ్) మొత్తం రూ. 97 మిలియన్ డాలర్లు (దాదాపు రూ. 825 కోట్లు) మేరకు బాధ్యత తీసుకుందని ఆ నివేదిక తెలియజేసింది. ద్వైపాక్షిక ఆర్థిక సహాయ పథకాలకు సంబంధించిన నోడల్ విభాగమైన ఆర్థిక మంత్రిత్వశాఖలోని ఆర్థిక వ్యవహారాల విభాగం ఆ నివేదికలో 202324లో నిధులు సమకూర్చిన ప్రాజెక్టుల వివరాలు కూడా పంచుకున్నది. ఆ సంవత్సరం వోటర్ల సంఖ్య పెంపుదల కోసం వివిధమైన నిధులూ సమకూర్చలేదు. కానీ వ్యవసాయ, ఆహార భద్రత కార్యక్రమం, నీరు, పారిశుధ్యం, హైజీన్ (హెచ్), పునర్నినియోగ ఇంధన శక్తి, విపత్తు నిర్వహణ, ఆరోగ్య రంగాలకు సంబంధించిన ప్రాజెక్టులకు ఆర్థిక సహాయం అందజేశారు. ఎలాన్ మస్క్ సారథ్యంలోని డోజ్ (ప్రభుత్వ సామర్థ్య విభాగం) తాము 'వోటర్ల సంఖ్య' పెంపుదల కోసం భారత్కు 21 మిలియన్ డాలర్ల గ్రాంట్ను రద్దు చేశామని ప్రకటించిన తరువాత ఈ నెల ప్రథమార్థంలో రాజకీయ వివాదం రేగింది.

తెలంగాణ ఎండోమెంట్ భూములు వేరే రాష్ట్రాల్లో...?



హైదరాబాద్,ఫిబ్రవరి 23 : రాష్ట్రంలో అలయాల అభివృద్ధితో పాటు వాటి పరిధిలోని భూముల పరిరక్షణకు రాష్ట్ర ప్రభుత్వం పకడ్బందీ చర్యలు చేపడుతోంది. అలయా భూముల పరిరక్షణకు ప్రత్యేక ప్రణాళికలు రూపొందిస్తోంది. ఇందులో భాగంగా ఇప్పటికే ప్రాటెక్షన్ సెల్ ఏర్పాటు చేయడంతోపాటు జియోట్యా గింగ్ చేపడుతోంది. అయితే, భూములు తిరిగి స్వాధీనం చేసు కునే క్రమంలో క్షేత్రస్థాయిలో ఇబ్బందులు ఎదురవుతుండటంతో దేవదాయా శాఖ టాన్స్ ఫోర్న్ టీమీలను ఏర్పాటుకు కసరత్తు చేస్తోంది. ఇప్పటికే ఢిల్లీపై ఆ శాఖ అధికారులు పలు దఫాలుగా చర్యలు జరిపారు. అందులో 25 వేల ఎకరాలు కట్టాకు గురయ్యాయి. మరో 6 వేల ఎకరాలు ఇతర రాష్ట్రాల పరిధిలో ఉన్నాయి. గత ప్రభుత్వం నిర్లక్ష్యంతో భూములు యధేచ్ఛగా ఆక్రమణకు గురయ్యాయి. ఇందులో భాగంగానే భూములను జియో ట్యాగింగ్ చేస్తూనే మరోవైపు టాన్స్ ఫోర్న్ టీమీలను ఏర్పాటు చేసే దిశగా ప్రభుత్వం అడుగులు వేస్తోంది. ఈ నేపథ్యంలోనే ప్రతి జిల్లాకు టాన్స్ ఫోర్న్ టీమీలను ఏర్పాటు చేస్తోంది. రాష్ట్రస్థాయిలో భూములపై అమావాసన ఉన్నవారితో టాన్స్ ఫోర్న్ టీమీలను ఏర్పాటు చేసే దిశగా ప్రభుత్వం యోచిస్తోంది. రాష్ట్రంలో, జిల్లాలో రెండు వేర్వేరుగా ఈ టీమీలను ఏర్పాటు చేయనున్నట్లు సమాచారం.



యాదగిరిగుట్టలో బంగారు గోవురం ఆవిష్కరించిన సీఎం రేవంత్

యాదాద్రి,ఫిబ్రవరి 23: యాదాద్రి శ్రీలక్ష్మీనరసింహస్వామి ఆలయంలో నేడు 11.54కి మూలా నక్షత్రం, పుషభ లగ్నం, పుష్కర అంశంలో లక్ష్మీనరసింహ స్వామివారికి స్వర్ణ గోవురాన్ని ముఖ్యమంత్రి రేవంత్ రెడ్డి భక్తులకు అంకితం చేశారు. ఆలయంలో నేటి నుంచి మహా కుంభాభిషేకం, మహా సంప్రోక్షణ కార్యక్రమాలు వైభవంగా కొనసాగుతున్నాయి. ఈ కార్యక్రమానికి ముఖ్య అతిథులుగా తెలంగాణ సీఎం రేవంత్

రెడ్డి దంపతులు హాజరయ్యారు. ఈ సందర్భంగా నూతనంగా నిర్మించిన స్వర్ణ గోవురాన్ని రేవంత్ ప్రారంభించారు. ఎంపీ కిరణ్ కుమార్ రెడ్డి, భువనగిరి ఎమ్మెల్యే అనిల్ కుమార్ రెడ్డి, ప్రభుత్వ విప్ బీర్ బలయ్య తదితరులు ఈ కార్యక్రమంలో పాల్గొన్నారు. ఈ సందర్భంగా సీఎం దంపతులు పంచకుండాత్మక మహా పూర్ణాహుతిలో పాల్గొన్నారు. అనంతరం వారు అంతరాలయం మాడ వీధుల్లోకి ప్రవేశించి ప్రత్యేక పూజలు నిర్వహించారు.

10 కోట్ల మంది రైతులకు నేడు పిఎం కిసాన్ నిధులు

- సుమారు రూ. 22 వేల కోట్లు విడుదల చేయనున్న ప్రధాని

న్యూఢిల్లీ,ఫిబ్రవరి 23 :బీహార్లోని భాగల్పూర్లో పిఎం కిసాన్ పథకం కింద దేశవ్యాప్తంగా సుమారు పది కోట్ల మంది భూమి ఉన్న రైతులకు 19వ విడతగా రూ. 2000 వంతున సుమారు రూ. 22 వేల కోట్ల నిధులను ప్రధాని సోమవారం విడుదల చేయనున్నారు. 'ఈ నిధుల విడుదల పిఎం కిసాన్ పథకాన్ని ఆరు సంవత్సరాలుగా విజయవంతంగా అమలు చేస్తుండడానికి ప్రతీక అవుతుంది. దేశవ్యాప్తంగా రైతుల ఆర్థిక సంక్షేమాన్ని



పటిష్ఠం చేస్తుంది' అని కేంద్ర వ్యవసాయ శాఖ మంత్రి శివరాజ్ సింగ్ చౌహాన్ తెలిపారు. 2019 ఫిబ్రవరిలో ప్రారంభించినప్పటి నుంచి 18 విడతలుగా దేశంలోని 11 కోట్ల మందికి పైగా భూమి ఉన్న రైతుల కుటుంబాలకు ఇంత వరకు రూ. 3.46 లక్షల కోట్లకు పైగా నిధులు పంపిణీ చేశారు. పిఎం కిసాన్ పథకం ప్రపంచంలోని అతిపెద్ద డిబిటి పథకాల్లో ఒకటి.



సహాయక చర్యలు

నాగర్ కర్నూల్,ఫిబ్రవరి 23 : జాతీయ ప్రకృతి విపత్తుల నివారణ సంస్థ (ఎన్డిఆర్ఎఫ్) బృందాలతో సొరంగ మార్గంలో చిక్కుకున్న వారిని రక్షించేందుకు చర్యలు కొనసాగుతున్నాయి. రెండు బృందాలతో రెస్క్యూ టీం సభ్యులు 11 కిలో మీటర్ల వరకు ట్రైన్ లో వెళ్లారు. అక్కడి నుంచి 14 కిలో మీటరు మైలు రాయి వరకు నడుచుకుంటూ వెళ్లారు.

విద్యుత్ డిమాండ్కు అనుగుణంగా జాబ్ క్యాలెండర్

- ఎలక్ట్రిసిటీ ఇంజనీర్లకు డిప్యూటీ సీఎం భట్టి విక్రమార్క భరోసా

హైదరాబాద్,ఫిబ్రవరి 23 : రోజురోజుకు పెరుగుతున్న విద్యుత్తు డిమాండ్కు అనుగుణంగా జాబ్ రిక్రూట్మెంట్ క్యాలెండర్ను అమలు చేస్తామని డిప్యూటీ సీఎం మల్లు భట్టి విక్రమార్క భరోసా ఇచ్చారు. ఆదివారం ప్రజా భవన్ లో తెలంగాణ ఎలక్ట్రిసిటీ అసిస్టెంట్ ఇంజనీర్స్ అసోసియేషన్ నేతలు డిప్యూటీ సీఎం కలిసిన సందర్భంగా వారికి భరోసా ఇచ్చారు. రామగం డంలో 800 మెగావాట్ల నూతన విద్యుత్ కేంద్రాన్ని 100 శాతం జెన్కో ఆధ్వర్యంలో నిర్మించాలని ప్రభుత్వం నిర్ణయం తీసుకోవడం పట్ల డిప్యూటీ సీఎంకు అసిస్టెంట్



ఇంజనీర్లు కృతజ్ఞతలు తెలిపారు. జెన్కోలో అక్టోబర్ 2024 లో ఇచ్చిన ఎఇ నుంచి ఎడిఇ పదోన్నతులకు పోస్టింగ్ ఉత్తర్వులు ఇవ్వాలని, టీజీ ట్రాన్స్మిట్, డిస్టం కంపెనీల్లో నియామకాలు పదోన్నతుల అంశాలను వారు



రాష్ట్రంలో కొత్త లిక్కర్ బ్రాండ్లకు

గ్రీన్ సిగ్నల్

హైదరాబాద్,ఫిబ్రవరి 23 : మద్యం బ్రాండ్ల కొత్త విధానానికి రాష్ట్ర ప్రభుత్వంగ్రీన్ సిగ్నల్ ఇచ్చింది. ఈ మేరకు తెలంగాణ బేవరేజెస్ కార్పొరేషన్ లిమిటెడ్ (టీజీబీసీఎల్) కొత్త కంపెనీల నుంచి దరఖాస్తులు ఆహ్వానించింది. రాష్ట్రంలో రిజిస్టర్ కాని కొత్త సరఫరా దారుల నుంచి దరఖా స్తులను మార్చి 15 వరకు స్వీకరిస్తున్నట్లు వెల్లడించింది.

త్వరలో బాధ్యతలు చేపట్టనున్న రాష్ట్ర వ్యవహారాల ఇన్చార్జ్, మీనాక్షి నటరాజన్



హైదరాబాద్,ఫిబ్రవరి 23 : రాష్ట్ర వ్యవహారాల ఇన్చార్జ్, మాజీ ఎంపీ మీనాక్షి నటరాజన్ త్వర లో బాధ్యతలను చేపట్టనున్నారు. కాంగ్రెస్ అధికా రంలోకి వచ్చిన పదిహేను నెలల్లోపే మూడో ఇన్చార్జ్గా మీనాక్షి నటరాజన్ తన మార్క్కును చూపించబోతున్నారు. ఈ నేపథ్యం లోనే ఆమె ముందున్నపలు సమాళ్లను ఎదు రొప్పడానికి వ్యూహాలను రూపొందిస్తున్నట్లుగా తెలిసింది. అందులో భాగంగా రాష్ట్రంలోని

కాంగ్రెస్లో నెల కొన్న ప్రస్తుత పరిస్థితులపై ఆమె ఆరా తీసినట్లుగా తెలిసింది. ఎమ్మెల్యేలు, మంత్రులు, కేడర్ల మధ్య మనస్ఫుర్ల గురించి పలువురు సీనియర్లను ఆమె అడిగి తెలుసుకున్నట్లుగా సమాచారం. నియోజకవర్గాల వారిగా ఎలాంటి సమస్యలు ఉన్నాయి, రాసున్న ఎన్నికల్లో గెలుపు కోసం చేపట్టాల్సిన వ్యూహాల గురించి ఆమె కసరత్తు చేస్తున్నట్లుగా తెలిసింది. ప్రస్తుతం ఆమె రాహుల్గాంధీ టీంలో ముఖ్యమైన నేతగా వ్యవ హరిస్తున్నారు. ఇప్పటికే పలువురి పనితీరుపై ఈ నేపథ్యంలోనే రాష్ట్రంలో ప్రస్తుతం పలు నియోజక కర్సాల్లో నెలకొన్న విభేదాలను పరిష్కరించే చదవతో పాటు అందరినీ సమన్వయం చేసుకొని రాసున్న ఎన్నికల్లో కాంగ్రెస్ అభ్యర్థులను విజయతీరాలవైపు తీసుకెళ్లేలా చూడాలని రాహుల్గాంధీ ఆమెకు సూచించినట్లుగా తెలిసింది.

పెళ్లి పీటల నుంచి పరీక్ష కేంద్రానికి.. మమత విశేషం



చిత్తూరు :ఆంధ్ర రాష్ట్రవ్యాప్తంగా గ్రూప్-2 మొయిన్స్ పరీక్షలు జరుగుతున్న సందర్భంలో, చిత్తూరు జిల్లాకు చెందిన మమత అనే యువతి తన పట్టుదలతో అందరిని ఆశ్చర్య పరిచింది. ఆమె పెళ్లి పీటల నుంచి నేరుగా తిరుపతి పద్మావతి మహిళా డిగ్రీ కళాశాలలోని పరీక్ష కేంద్రానికి చేరుకుంది. ఈ ప్రత్యేక ఘటనలో మమత వివాహం అనంతరం ఎక్కడా సమయం కోల్పోకుండా, తన పెళ్లి దుస్తుల్లోనే పరీక్షకు హాజరైంది. పెళ్లి తర్వాత పరీక్షకు సిద్ధం కావడం .. ఇతర అడ్డంకులను అధిగమించడంలో ఈ యువతి ప్రదర్శించిన శ్రద్ధ , సంకల్పాన్ని అందరూ ప్రశంసిస్తున్నారు.మమత మాట్లాడుతూ “పెళ్లి తర్వాత కూడా నా విద్య, నా లక్ష్యాలను వక్ర్యన పెట్టకుండా కొనసాగించాలని అనుకుంటున్నా.. అందువల్ల ఎప్పటికప్పుడు అన్ని అడ్డంకులను ఎదుర్కొని, పరీక్షకు హాజరయ్యాను,” అని చెప్పింది.ఈ క్రమంలో, మమత పట్టుదల చూసి పరీక్ష కేంద్రంలో పలువురు అభినందనలు తెలిపారు. ఆమె చర్య యువతులకు ప్రేరణగా మారింది, సమయం, పరిస్థితులు ప్రతిసారి మారినా, సమర్థత, పట్టుదల ఉంటే ఏ పని సాధించగలమని ఈ ఘటనద్వారా అర్థమవుతోంది.అతివైద్య సహజ్ఞను ఎదుర్కొని తన లక్ష్యాన్ని సాధించడానికి ఆమె చూపించిన నిర్ణయాన్ని ప్రతి ఒక్కరూ ప్రశంసించారు.

కోవిడ్-19 తరహలోనే కొత్త వైరస్... చైనా వైరాలజిస్ట్ షాకింగ్ వ్యాఖ్యలు!

చైనా :గతంలో పూహన్ పరిశోధన కేంద్రం నుంచే కోవిడ్-19 కి కారణమయ్యే కరోనా వైరస్ లీక్ అయ్యిందనే ఆరోపణలు ఉన్న సంగతి తెలిసిందే. ఈ క్రమంలో... హాంకాంగ్ లోని జుపసీన్ పిపిడ్రెట్ రకం గబ్బిలాల్లో ‘హెచ్.కే.యూ5 కరోనా వైరస్’ అనే కొత్త రకాన్ని గుర్తించారు. ఈ సమయంలో దీనికి సంబంధించి షాకింగ్ విషయాలను చైనా వైరాలజిస్టులు వెళ్లడించారు.అవును... తాజాగా హాంకాంగ్ లోని గబ్బిలాలలో ‘హెచ్.కే.యూ5 కరోనా వైరస్’ అనే కొత్త రకాన్ని గుర్తించిన సంగతి తెలిసిందే. ఈ సమయంలో గబ్బిలాలపై విస్తృత పరిశోధనల కారణంగా “బ్యాల్డ్ ఉమెన్” గా పేరు తెచ్చుకున్న ప్రముఖ వైరాలజిస్ట్ షి జెంగ్ కనుగొన్న ఈ వైరస్ కు సంబంధించిన కీలక విషయాలు వెల్లడించారు.ఇందులో భాగంగా... మానవుల్లోని యాంజియోటెన్సిన్ కన్వర్టింగ్ ఎంజైమ్ లోకి (ఎన్2) కొత్త వైరస్ చొప్పుకుని వెళ్లగలదని.. సార్స్ కోవ్ - 2 వైరస్ స్వీకర్తగా ఇదే ఎంజైమ్ పని చేసిందని.. అది మానవ కణాలపై ప్రభావం చూపించి కోవిడ్-19 కి కారణమైంది ఇదేనని వైరాలజిస్టులు వెల్లడించారు. ఇది మెజికోవైరస్ ఉపజాతి నుంచి వచ్చిందని చెబుతున్నారు.ఇదే సమయంలో... ప్రాణాంతకమైన మిడిల్ ఈస్ట్ రెస్పిరేటరీ సిండ్రోమ్ (మెర్స్) కు కారణమయ్యే వైరస్ కూడా ఈ ఉపజాతికి చెందినదే కాగా.. ఈ వైరస్ మానవ యాంజియోటెన్సిన్ కన్వర్టింగ్ ఎంజైమ్ (ఎన్2)తో బంధం ఏర్పరచుకుంటుంది. సరిగ్గా ఇలాగే కోవిడ్-19 కి కారణమయ్యే సార్స్ కోవ్-2 వైరస్ కూడా మానవ కణాలకు సోకుతుందని వెల్లడించారు!అదేవిధంగా... అది గబ్బిలాల్లోని ఎన్2 నే కాకుండా మానవుల్లోని ఎన్2ను ఉపయోగించుకుందని.. గబ్బిలాల నుంచి తీసిన వైరస్ శాంపిల్స్ను బసోలేట్ చేసినప్పుడు అవి మానవుల్లోని కణాలకు ఇన్ ఫెక్ట్ అయ్యాయని.. వాటితో కృత్రిమంగా తయారు చేసిన కణాలకూ వ్యాపించాయని వివరించారు.



మీ వెహికల్ 20 ఏళ్లు చాటితే.. ఛార్జీల వాతలకు కేంద్రం కసరత్తు



హైదరాబాద్ :మీ దగ్గర పాత కారు ఉందా? 20 ఏళ్లు చాటిన టూవీలర్ ఉందా? ఇలా ఉన్న వారికి షాకిచ్చేందుకు కేంద్రం కసరత్తు చేస్తోంది. త్వరలో దీనికి సంబంధించిన ఛార్జీల వాతలు వేసేందుకు తయారవుతోంది. దీనికి సంబంధించిన వివరాలు తాజాగా బయటకు వచ్చాయి. అయితే.. అధికారికంగా ఇంకా నిర్ణయం తీసుకోలేదు. చర్చల దశలో ఉన్న ఈ ఛార్జీల వివరాలు చూస్తే మాత్రం.. రానున్న రోజుల్లో మోగే మోత ఎంత ఎక్కువగా ఉందో ఇట్టే అర్థమవుతుంది.20 ఏళ్లు చాటిన వాహనాలకు భారీగా ఛార్జీల షాకిచ్చే దిశగా కేంద్రం కసరత్తు చేస్తోంది. ఇరవై ఏళ్ల వాహనాల రిజిస్ట్రేషన్ సర్టిఫికేట్ రెన్యూవల్ ఛార్జీలను సంబంధించిన ముసాయిదాను సిద్ధం చేశారు. దీని ప్రకారం టూ వీలర్లకు అయితే ఏడాదికి రూ.2 వేలు చొప్పున.. అదే కార్లకు అయితే ఏడాదికి రూ.10 వేల చొప్పున రిజిస్ట్రేషన్ ఫీజును చెల్లించాల్సి ఉంటుంది. ఇప్పటివరకు అనుసరిస్తున్న విధానాల ప్రకారం 20 ఏళ్లు చాటిన తర్వాత రెన్యూవల్ కోసం వెళితే.. బద్దేశ వరకు మళ్లీ రెన్యూవల్ చేసుకోవాల్సిన అవసరం ఉండేది కాదు.కొత్త విధానం అమల్లోకి వస్తే.. ప్రతి ఏడాది కొత్త ఛార్జీలను చెల్లించి.. రెన్యూవల్ చేసుకోవాల్సి ఉంటుంది. 20 ఏళ్లు చాటిన వాహనాలకు ప్రతి ఏడాది ఆర్టీవో కార్యాలయానికి వెళ్లి.. అక్కడ ఫిట్ నెస్ పరీక్షలు చేయించాల్సి ఉంటుంది. అందులో నెగ్గితేనే.. వాహనాలను రెన్యూవల్ చేస్తారు. ఇక.. ఆటో రిజ్ట్రాల.. ఇతర వాహనాల రెన్యూవల్ ఛార్జీలను సైతం భారీగా పెంచే దిశగా కేంద్రం కసరత్తు చేస్తోంది.ప్రస్తుతం 15 ఏళ్లు చాటిన జైక్ కు బద్దేశ రెన్యూవల్ రూ.2 వేలు.. 20 ఏళ్లు చాటితే రూ.5 వేలు ఛార్జీలు ఉన్నాయి. అదే కార్ల విషయానికి వస్తే 15 ఏళ్లు చాటిన కార్లకు బద్దేశ రెన్యూవల్ ఫీజు కింద రూ.5వేలు.. 20 ఏళ్లు చాటితే రూ.10 వేలు ఉంది. కొత్త విధానంలో మాత్రం ప్రతి ఏడాది ఛార్జీలు చెల్లించాల్సి ఉంది.చూస్తుంటే.. రానున్న రోజుల్లో పాత వాహనాలకు చెల్లించాల్సిన ఛార్జీల షాక్ భారీగా ఉండనుంది.

మందుబాబులకు అలర్ట్.. ఆ మూడు రోజులు క్లోజ్

హైదరాబాద్ :తెలంగాణలో మందుబాబులకు భారీ షాక్ తగిలింది. హైదరాబాద్ సీటీ శివార్లలో మూడు రోజులపాటు మద్యం షాపులు బంద్ కానున్నాయి. ఫిబ్రవరి 27న ఎమ్మెల్యే ఎన్నికలు జరగనున్న తరుణంలో.. ఫిబ్రవరి 25 నుంచి 27 వరకు మద్యం షాపులు మూసివేయ సున్నట్టు అధికారులు వెల్లడించారు. ఫిబ్రవరి 25 ఉదయం 6 గంటల నుంచి ఫిబ్రవరి 27 ఉదయం 6 గంటల వరకు షాపులు క్లోజ్ లో ఉంటాయని ప్రకటించారు. ఈ మేరకు సైబరాబాద్ పోలీస్ కమిషనర్ అనివాద్ ఆదేశాలు జారీ చేశారు.ఫిబ్రవరి 27న వరంగల్-ఖమ్మం-నల్లగొండ టీవీఆర్ ఎమ్మెల్యే, మెదక్-నిజామాబాద్- ఆదిలాబాద్- కరీంనగర్ టీవీఆర్ ఎమ్మెల్యే, మెదక్-నిజామాబాద్-ఆదిలాబాద్-కరీంనగర్ గ్రామ్యయేట్ ఎమ్మెల్యే స్థానానికి ఎన్నికలు జరగనున్నాయి. మార్చి 3న ఓట్ల లెక్కింపు జరగనుంది. ఆ సమయంలో శాంతి భద్రతలకు విఘాతం కలగకుండా, ఓటర్లను మభ్యపెట్టకుండా ఉండేందుకు ఈ నిర్ణయం తీసుకున్నట్లు తెలుస్తోంది. అంక్షలు అమల్లో ఉన్న సమయంలో ఎవరైనా నిబంధనలకు విరుద్ధంగా వ్యవహరిస్తే చట్టరీత్యా కఠిన చర్యలు తీసుకుంటామని సీపీ హెచ్చరించారు.మరోవైపు తెలంగాణ రాష్ట్ర ఎన్నికల ప్రధాన అధికారి సుదర్శన్ రెడ్డి జిల్లా కలెక్టరేట్ వీడియో కాన్ఫరెన్స్ నిర్వహించారు. ఎమ్మెల్యే ఎన్నికలకు సంబంధించిన ఏర్పాట్లపై సమీక్ష చేశారు. పోలీస్ కేంద్రాలు, స్టాండ్ డౌమ్స్ వద్ద భద్రత ఏర్పాట్లను అడిగి తెలుసుకున్నారు. వెటకేసారింగ్ ఏర్పాట్లు, మైక్రో ఆబ్జర్వర్ల నియామకం, పోలీస్ సిబ్బందికి శిక్షణ, బ్యారెట్ బాక్కుల గురించి కలెక్టర్ సీఈవోకు వివరించారు.మద్యం దుకాణాలు బారీలు, క్లబ్బులు మూసివేయనున్నారు.



పగటిపూటనే దొంగతనాలు.. ఈ వెర్రిటి దొంగ క్రైం కథ ఇదీ



బెంగళూరు:దొంగతనాలంటే సాధారణంగా రాత్రి వేళల్లోనే జరుగుతా యనుకుంటాం. చీకట్లో, ఎవరూ గమనించని సమయంలో దొంగలు తమ పని తీరుస్తారు. కానీ బెంగళూరుకు చెందిన ఓ దొంగ మాత్రం అందరి కంటే భిన్నం. “నా రూట్ సవరేటు!” అంటూ దొంగతనాలను రాత్రి కాకుండా పగటి పూటలోనే చేసి వెర్రిటి దొంగ సుహాస్ ఖాన్ చివరకు పోలీసుల చేతిలో చిక్కారు.సుహాస్ ఖాన్ తన దొంగతనాలకు ముందుగా పూర్తిగా పరిశీలన జరిపి, ఇంట్లో ఎవరూ లేని సమయాన్ని ఖచ్చితంగా అంచనా వేసేవాడు. ఈ తరహాలో ఇప్పటికే తెలుగు రాష్ట్రాలతో పాటు కర్ణాటకలో కూడా పలు దొంగతనాలు చేశాడు. అతడు కేవలం నగలు, డబ్బును దొంగిలించడం మాత్రమే కాకుండా, తన దొంగతనానికి మరొక మెరుగులు దిద్దాడు. దొంగిలించిన బంగారాన్ని కరిగించి, బంగారు బిస్కెట్లుగా మార్చి విక్రయించే పద్ధతిని అవలంబించాడు.-పెనుకొండ దొంగతనంతో అనలు మర్దం బయటకు..ఇటీవల శ్రీ సత్యసాయి జిల్లా పెనుకొండలోని నారాయణమ్మ కాలనీలో జనవరిలో జరిగిన ఓ భారీ దొంగతనం కేసులో పోలీసులు విచారణ చేపట్టారు. ఆ దొంగతనంలో దాదాపు 470 గ్రాముల బంగారం మాయం కాగా, బాధితులు పోలీసులకు ఫిర్యాదు చేశారు. కేసు దర్యాప్తులో భాగంగా పోలీసులు నిందితుడిని వెతుకుతుండగా, ఫిబ్రవరి 13న కర్ణాటక రాష్ట్రం తుమ్మకూరు వద్ద సుహాస్ ఖాన్ అదుపులోకి తీసుకున్నారు.-రేచీకడి సమస్యతో వెర్రిటి దొంగతనం!పోలీసులు సుహాస్ ఖాన్ విచారించగా, తనకు రేచీకడి సమస్య ఉందని

తెలిపాడు. అందుకే రాత్రివేళ దొంగతనాలు చేయడం తనకు కుదరదని, అందుకే పగటి పూటల్లోనే తన పని ముగించేస్తాడని ఒప్పుకున్నాడు. తాను దొంగతనానికి పాల్పడిన బంగారాన్ని కరిగించడానికి ప్రత్యేకంగా ఆన్లైన్లో మెటీరియల్స్ కొనుగోలు చేసినట్లు కూడా పోలీసుల విచారణలో వెల్లడయ్యింది.- 29 లక్షలకు బంగారం విక్రయంపెనుకొండలో దొంగిలించిన 470 గ్రాముల బంగారాన్ని బిస్కెట్లుగా మార్చి దాదాపు రూ.29 లక్షలకు విక్రయించినట్లు పోలీసులు గుర్తించారు. అంతేకాదు ఫిబ్రవరి 3న చిత్తూరు జిల్లా కుప్పం ప్రాంతంలో కూడా మరో ఇంట్లో బంగారం దొంగిలించినట్లు అంగీకరించాడు. పోలీసులు నిందితుడి వద్ద నుండి 350 గ్రాముల బంగారాన్ని స్వాధీనం చేసుకున్నారు.సుహాస్ ఖాన్పై పలు కేసులు నమోదయ్యాయి. అతని మోసాలకు సంబంధించి మరిన్ని వివరాలు పోలీసులు తవ్వకుంటున్నారు. ఇంత పక్కా ప్లాన్ తో దొంగతనాలు చేసే దొంగ పోలీసులకు చిక్కడం ఇప్పుడు చర్చనీయాంశంగా మారింది.ఈ వెర్రిటి దొంగ కథనం చూస్తే, దొంగతనం చేసే వాళ్లలో కూడా ఎంత వెర్రిటి ఉండొచ్చో అర్థమవుతుంది!

గుడ్ న్యూస్.. వేతనాలు 9.2శాతం పెరుగుతాయట..!



అమెరికా :ప్రైవేట్ ఉద్యోగాల పరిస్థితి దారుణంగా తయారైంది. ఏ రంగాన్ని చూసినా జీతాలు పెరగడం లేదని నొచ్చుకునేవారే ఎక్కువయ్యారు. ప్రపంచ వ్యాప్తంగా ఇదే పరిస్థితి తయారైంది. ఇప్పడంతా గ్లోబల్ ఎకానమీ కాబట్టి ఎక్కడ ఏం జరిగినా ఆ ప్రభావం ఇతర దేశాలపై కూడా పడుతోంది. పశ్చిమాసియాలో అనిల్లితి, రష్యా-ఉక్రెయిన్ యుద్ధం కొనసాగుతూ ఉండటం, బ్రంట్ నిర్ణయాలు..ఇలా వివిధ అంశాలు మార్కెట్ ను ప్రభావితం చేస్తున్నాయి. ఆ ఎఫెక్ట్ ఉద్యోగుల వేతనాలపై పడుతోంది.ప్రస్తుతం ప్రపంచ వ్యాప్తంగా అనిల్లితులు, వృద్ధిరేటు తగ్గుతున్న నేపథ్యంలోనూ ఈ ఏడాది భారత్ లో వేతనాలు సగటున 9.2శాతం పెరగనున్నాయని అంతర్జాతీయ ప్రొఫెషనల్ సేవల సంస్థ ఏఆన్ పీఎల్ సీ అంచనా వేస్తోంది. 2023 వేతన పెంపు సగటు 9.3శాతంగా సమాధేందని తెలిపింది. దేశంలోనే 45 రంగాలకు చెందిన 1,400కు పైగా కంపెనీల నుంచి వివరించి సేకరించి రూపొందించిన నివేదిక ప్రకారం..-2022 నుంచీ వేతన ఇంక్రిమెంట్లలో తగ్గుదల ధోరణి కనిపిస్తోంది. ఆ సమయంలో ‘గ్రేట్ రిజిస్ట్రేషన్’

ప్రభావంతో వేతనాలు సగటున 10.6శాతం పెరిగాయి. 2024లో మొత్తం మీద సిబ్బంది వలసల రేటు 17.7శాతానికి చేరిమత్తుంది. 2023లోని 18.7శాతం, 2022లో సమాధైన 21.4శాతంతో పోలిస్తే ఇది తక్కువే. -అంతర్జాతీయ భౌగోళిక రాజకీయ, ఆర్థిక పరిణామాలు, అమెరికా వాణిజ్య విధానాల ప్రభావం, పశ్చిమాసియాలో ఉద్రిక్తతలు, జనరేటివ్ ఏజ ప్రగతిలో వేగవంతమైన మార్పులు

తదితరాలు వేతన పెంపు తగ్గడానికి కారణంగా నిలుస్తున్నాయి. అయినా కూడా భారత ఆర్థిక వ్యవస్థ మూలాలు స్థిరంగా ఉండటంతో, వేతన పెంపు వృద్ధిలో తగ్గుదల ఎక్కువగా ఏమీ లేదు.-ఇంజినీరింగ్ డిజైన్ సర్వీసెస్, వాహన తయారీ బడ్డెటింగ్ విభాగాల్లో 10.2శాతం వేతన పెంపు కనిపించనుంది. బ్యాంకింగ్లోతర కంపెనీల్లో 10శాతం మేర వేతనాలు పెరగొచ్చు.-ఏజ ఆధారిత వినూత్నతను అందిపుచ్చు కుంటూ కంపెనీలు స్థిర వృద్ధిని కొనసాగించవచ్చని ఏఆన్ సంస్థ పేర్కొంది.ఏదేమైనా భారత్ లో వేతనాలు పెరిగే అవకాశం ఉండటం ఉద్యోగులకు పెద్ద ఊరేబి. ఇప్పటికే తడిసి మోపే దృవుతున్న ఖర్చులతో నానా కష్టాలు పడుతున్న ఉద్యోగులకు ఇది శుభవార్త! అని చెప్పవచ్చు. ప్రభుత్వ రంగంలో ఉద్యోగాలు లేకపోవడంతో లక్షలాది మంది ప్రైవేట్ రంగాన్ని ఆశ్రయిస్తుండటం..అక్కడ వేతనాలు తక్కువగానే ఉండటం యువతకు నిరాశే ఎదురవుతోంది. ఎన్నో అనిల్లితి పరిస్థితుల మధ్య వేతనాల పెంపు నివేదికలు రావడం ఉద్యోగులకు సంతోషాన్ని ఇచ్చేదే.

జగన్ బ్లడ్ లో భయం లేదు బాబాయి సర్టిఫికేట్



గుంటూరు:వైసీపీ అధినేత, మాజీ సీఎం జగన్ సోమవారం(ఫిబ్రవరి 23) నుంచి జరగనున్న ఆసెంబ్లీ బడ్జెట్ సమావేశాలకు హాజరవుతున్న విషయం తెలిసిందే. అయితే.. జగన్ ఆసెంబ్లీకి వెళ్లే విషయంపై పలు మీడియా ఛానెళ్లలో

కొన్ని కథనాలు వచ్చాయి. డిప్యూటీ స్పీకర్ రఘురామకృష్ణరాజు హెచ్చరించిన కారణంగానే జగన్ ఆసెంబ్లీకి వెళ్తున్నారని.. లేకపోతే.. పులివెందులకు ఉప ఎన్నికవస్తుందని.. అందుకే ఆయన సభకు వెళ్లాలని నిర్ణయించుకున్నారని.. సోషల్ మీడియాలోనూ కథనాలు వచ్చాయి.వీటిపై తాజాగా జగన్ బాబాయి, వైసీపీ రాజ్యసభ సభ్యుడు వైపీ సుబ్బారెడ్డి ఆసక్తికర వ్యాఖ్యలు చేశారు. జగన్ ఎవరికో భయపడి సభకు వెళ్లారని కాకుండా కథలు అల్లుతున్నారు. అవి నిజం కాదు. జగన్ బ్లడ్ లో భయం అనేదే లేదు. ఉంటే.. ఆనాడు కాంగ్రెస్ పార్టీ నుంచి బయటకు వచ్చే వారు కాదు అని వ్యాఖ్యానించారు. ప్రస్తుతం రాష్ట్రంలో రైతులు ఇబ్బందులు పడుతున్నారని అయినా కూడామీ ప్రభుత్వం పట్టించుకోలేదన్నారు. ముఖ్యంగా మిర్చి రైతులకు గిట్టుబాటు ధర పలకడం లేదన్నారు.దీనిపై జగన్ ఇప్పటికే గుంటూరులో పర్యటించి రైతులను ఓదార్చారని తెలిపారు. ఇక, సూపర్ సెక్స్ హోమిలు.. కేవలం ప్రకటనలకే

పరిమితం అయ్యాయని వైపీ చెప్పారు. వీటన్నింటిపైనా సభలో ప్రశ్నించేందుకు జగన్ రెడ్డి అయ్యారని.. అందుకే సభకు వెళ్తున్నారని వైపీ సుబ్బారెడ్డి తేల్చి చెప్పారు. అయితే.. ఎన్ని రోజులు సభకు వెళ్తా? కేవలం తొలి రోజు మాత్రమే వెళ్లి వస్తారా? అనే దానిపై మాత్రం మీరే చూస్తారు కదా! వైపీ సర్గరధ్యంగా వ్యాఖ్యానించారు.భద్రత ఏదీ?జగన్ కు జడం భద్రత కల్పించాల్సి ఉందని వైపీ సుబ్బారెడ్డి వ్యాఖ్యానించారు. కానీ, కూటమి ప్రభుత్వం కుట్ర పూరితంగా వ్యవహరించి.. జగన్ కు ఇవ్వాల్సిన భద్రతను ఇవ్వడం లేదన్నారు. ఇటీవల గుంటూరు లో పర్యటించినప్పుడు కనీసం ఒక్క కానిస్టేబుల్ ను కూడా పంపించలేదని వైపీ తెలిపారు. దీనిపై కేంద్రానికి తాము ఫిర్యాదు చేసినట్టు వివరించారు. కేంద్రం నుంచి సరైన సమాధానం వస్తుందని ఆశిస్తా న్నామన్నారు. ఆసెంబ్లీలో ఈ విషయాన్ని కూడా జగన్ ప్రస్తావి స్తారని తెలిపారు. సమస్యల ప్రస్తావన కోసమే జగన్ సహా పార్టీ ఎమ్మెల్యేలు ఆయన వివరించారు.

ట్రంప్ వ్యాఖ్యలు ఆందోళనకరమన్న జైశంకర్

అమెరికా :అమెరికా అధ్యక్షుడు డొనాల్డ్ ట్రంప్ భారత ఎన్నికలపై సంచలన వ్యాఖ్యలు చేసిన సంగతి తెలిసిందే.. భారత ఎన్నికల్లో అమెరికా నిధులు వెచ్చించారన్న ఆరోపణలతో ఆయన విరుచుకుపడ్డారు. ఈ వ్యాఖ్యలపై భారత విదేశాంగ మంత్రి ఎస్. జైశంకర్ స్పందించారు. ట్రంప్ వ్యాఖ్యలు తీవ్ర కలవరపాటుకు గురిచేశాయని, భారత అంతర్గత వ్యవహారాల్లో విదేశీ జోక్యం ఆందోళన కలిగిస్తోందని ఆయన వ్యాఖ్యానించారు.- జైశంకర్ స్పందన ఇదిజైశంకర్ మాట్లాడుతూ “ట్రంప్ వ్యాఖ్యలు మనకు ఆందోళన కలిగించే అంశమే. భారత ఎన్నికలు దేశీయ వ్యవహారం. ఎవరైనా ఏవైనా ఆరోపణలు చేస్తే, అవి ఆధారాలపై ఉండాలి. అన్ని వివరాలను సేకరించిన తర్వాత దీనిపై మరింత స్పష్టత ఇస్తాం” అని తెలిపారు.- ట్రంప్ ఆరోపణలు ఇవీట్రంప్ తన ఓట్రలో ప్రచారంలో మాట్లాడుతూ భారత ఎన్నికల్లో అమెరికా ప్రభుత్వం నిధులను




వినియోగించిందని ఆరోపించారు. ఈ నిధుల ద్వారా కొందరు అభ్యర్థులకు మద్దతు అందించినట్లు వ్యాఖ్యానించారు. కొందరినీ గెలిపించాలని ఈ భారీ నిధులు పంపారని ఆరోపించారు. అయితే ఆయన ఆరోపణలకు ఎలాంటి ఆధారాలు

నమర్చించలేదు.- భారత ప్రభుత్వ వైఖరిభారత ప్రభుత్వం ఎప్పుడూ ఎన్నికలను స్వేచ్ఛగా, పారదర్శకంగా నిర్వహించేందుకు కట్టుబడి ఉంటుందని జైశంకర్ పేర్కొన్నారు. విదేశీ జోక్యాన్ని భారత ప్రజలు సహించరని, ఎలాంటి అవాస్తవ ఆరోపణలకూ ప్రాధాన్యత ఇవ్వటోమని స్పష్టం చేశారు. (యూనైటెడ్ స్టేట్స్ ఏజెన్సీ ఫర్ ఇంటర్నేషనల్ డెవలప్ మెంట్) ద్వారా అభివృద్ధి సహాయ నిధులు అందిన మాట వాస్తవమే. అయితే వీటిని ప్రభుత్వ పరంగా అభివృద్ధి ప్రాజెక్టులకే వినియోగం చదతాయని అధికార పక్షాలు వెల్లడించాయి. భారత ఎన్నికల వ్యవస్థపై ఎలాంటి ప్రభావం ఉండదని స్పష్టం చేశారు.ట్రంప్ ఆరోపణలు అంతర్జాతీయ స్థాయిలో చర్చనీయాంశమవుతున్నాయి. అయితే, భారత ప్రభుత్వం దీనిపై పూర్తి స్థాయిలో విచారణ చేసి, నిజాలను వెల్లడించేందుకు

సిద్ధంగా ఉందని స్పష్టంగా తెలిపింది. రాజకీయ ఆరోపణలు ఏవైనా నిజానిజాలు నిర్ధారణ తర్వాతే విశ్లేషించాలనే అభిప్రాయాన్ని విదేశాంగ శాఖ వ్యక్తం చేసింది.

మైక్రోసాఫ్ట్ పెద్ద ముందడుగు..

శక్తివంతమైన క్వాంటమ్ కంప్యూటర్ ఆవిష్కరణ



క్వాంటమ్ కంప్యూటింగ్ రంగంలో మైక్రోసాఫ్ట్ మరో పెద్ద ముందడుగు వేసింది. మయోరానా-1 పేరుతో ఒక విప్లవాత్మక క్వాంటమ్ ప్రాసెసింగ్ యూనిట్ (క్యూబిట్)ను ఆవిష్కరించింది. అరవేతిలో ఇమిడిపోయే ఈ చిన్న యూనిట్ను 'గాడ్ చిప్'గా పేర్కొంటున్నారు. ఈ సాధనం కంప్యూటింగ్ ప్రపంచాన్ని సమూలంగా మార్చనుందని నిపుణులు అభిప్రాయపడుతున్నారు. ఇది పదార్థ శాస్త్రం, కృత్రిమ మేధ, జెనెటిక్ పరిశోధన వంటి కీలక రంగాల్లో విప్లవాత్మక మార్పులకు దారితీస్తుందని

చెబుతున్నారు. - టోపోలాజికల్ కోర్ ఆధారంగా అభివృద్ధిచూచిన టోపోలాజికల్ కోర్ ఆధారంగా రూపొందించబడిన తొలి క్వాంటమ్ ప్రాసెసింగ్ యూనిట్గా మైక్రోసాఫ్ట్ పేర్కొంది. ఇది పదార్థ శాస్త్రంలో ఇటీవల కనుగొన్న కొత్త దశ ఆధారంగా పనిచేస్తుంది. మైక్రోసాఫ్ట్ సీఈవో సత్య నాదెళ్ల మాట్లాడుతూ “పదార్థాల ఘన, ద్రవ, వాయు అనే మూడు దశల్లో మాత్రమే ఉంటాయని మనం చిన్నప్పుడు నేర్చుకున్నాం. కానీ నేడు ఆ భావన మారింది” అని తెలిపారు. టోపోకండక్టర్స్ అనే కొత్త రకం పదార్థం వల్ల ఈ మయోరానా-1 వివే అభివృద్ధి సాధ్యమైందని వెల్లడించారు. రెండు దశాబ్దాల పరిశోధన ఫలితంగా ఈ టోపోకండక్టర్స్ను తయారు చేయగలిగామని తెలిపారు. - మయోరానా-1 ప్రత్యేకతలుక్వాంటమ్ కంప్యూటింగ్లో కీలకమైన సమస్య ఒకటి ఉంది అదే క్యూబిట్ల స్థిరత. క్వాంటమ్ కంప్యూటర్లలో క్యూబిట్లు ముఖ్యమైన భాగాలుగా పనిచేస్తాయి. అయితే ఇవి చాలా అస్థిరంగా ఉండటంతో తక్కువ ఉష్ణోగ్రతల్లో (-270 డిగ్రీల సెల్సియస్) ఉంచాల్సిన అవసరం ఉంటుంది. అయినప్పటికీ అవి లోపాలను ఎదుర్కొంటూనే ఉంటాయి. మైక్రోసాఫ్ట్ ఈ సమస్యను టోపోకండక్టర్స్ ద్వారా

పరిష్కరించగలిగింది. ఈ పదార్థాలు క్యూబిట్లకు స్థిరమైన వేదికను అందిస్తాయి. దీంతో అవి మరింత కచ్చితంగా పనిచేయగలుగుతాయి. ఈ పరిజ్ఞానం ద్వారా క్వాంటమ్ కంప్యూటింగ్ కొత్త పరివర్తనాత్మక పరిష్కారాలను అందించగలుగుతారు.మయోరానా-1 ప్రత్యేకతలు..మయోరానా-1 ద్వారా అనేక రంగాల్లో విప్లవాత్మక మార్పులు సాధ్యమవుతాయని మైక్రోసాఫ్ట్ విశ్వాసం వ్యక్తం చేసింది. ముఖ్యంగా:1. వర్గావరణ పరిరక్షణ: మైక్రోఫైన్సిక్స్ను హానిరహిత పదార్థాలుగా మార్చే పరిజ్ఞానం.2. నిర్మాణ రంగం: స్వీయ మరమ్మత్తు పదార్థాల అభివృద్ధి.3. ఆరోగ్య పరిరక్షణ: కొత్త జెనెథిక రూపకల్పనలో విప్లవాత్మక మార్పులు. - భవిష్యత్తు దిశగా..ఈ విప్లవాత్మక టెక్నాలజీ మరింత వేగవంతమైన, స్థిరమైన, చౌకైన క్వాంటమ్ కంప్యూటర్ల అభివృద్ధికి దారి తీస్తుందని పరిశోధకులు అంచనా వేస్తున్నారు. మైక్రోసాఫ్ట్ తీసుకొచ్చిన ఈ ముందడుగు, శాస్త్రసాంకేతిక రంగంలో మరో మైలురాయిగా నిలిచే అవకాశం ఉంది. భవిష్యత్తులో ఈ క్వాంటమ్ కంప్యూటింగ్ టెక్నాలజీ మరింత విస్తరించి.. అనేక పరిశ్రమలకు ప్రయోజనం చేకూర్చే అవకాశం ఉంది.

68 కిలోల బంగారం చేసిన యాదగిరి గుట్ట స్వర్ణ గోపురం

యాదగిరిగుట్ట:తెలంగాణ రాష్ట్రంలోని ప్రముఖ పుణ్యక్షేత్రం యాదగిరిగుట్ట శ్రీ లక్ష్మీనరసింహస్వామి ఆలయంలో కొత్తగా నిర్మించిన స్వర్ణ గోపురంతో మరింత దేదీప్యమానంగా వెలుగొందుతోంది. సూర్య కిరణాలు స్వర్ణ గోపురంపై పడినప్పుడు ఆ వెలుగులు కిలోమీటర్ల దూరం వరకు కనిపించి భక్తుల మనసుకు ఆనందాన్ని కలిగిస్తున్నాయి. - సీఎం రేవంత్ రెడ్డి చేతుల మీదుగా ప్రారంభంఈ పవిత్ర బంగారు గోపుర ప్రారంభోత్సవంలో ముఖ్యమంత్రి రేవంత్ రెడ్డి దంపతులు పాల్గొన్నారు. ఆదివారం ఉదయం 11 గంటలకు హెలికాప్టర్లో యాదగిరిగుట్టకు చేరుకున్న సీఎం, ప్రత్యేక పూజా కార్యక్రమాల్లో పాల్గొన్నారు. ఉదయం 11:54 గంటలకు మూలా నక్షత్రం, పుష్యభి లగ్నం, పుష్యర అంశంలో లక్ష్మీనరసింహ స్వామికి స్వర్ణ విమాన గోపురాన్ని అంకితం చేశారు. పండితుల ఆధ్వర్యంలో బంగారు విమాన గోపుర మహా కుంభాభిషేక సంప్రీక్షణ నిర్వహించారు. - భవ్యమైన స్వర్ణ విమాన గోపురంఈ స్వర్ణ విమాన గోపురం



సాధారణ గోపురంలా కాకుండా ఎంతో విశిష్టంగా నిర్మించబడింది. దీని ఎత్తు 50.5 అడుగులు కాగా, పూర్తిగా బంగారు తాపదం చేయబడింది. ఈ గోపుర నిర్మాణానికి 68 కేజీల బంగారం వినియోగించారు. రూ. 3.90 కోట్లు ఖర్చు అయింది. అదనంగా గోల్డ్ ప్లేటింగ్ తయారీ, అమరిక కోసం

యాదగిరిగుట్టలో వార్షిక బ్రహ్మోత్సవాలు ప్రారంభం కానున్నాయి. స్వర్ణ గోపుర ప్రారంభంతో యాదగిరిగుట్ట ప్రాశస్త్యం మరింత పెరిగింది. భక్తులకు ఇప్పుడు ఈ దేవస్థాన సందర్శన తిరుమలకు వెళ్లిన అనుభూతిని కలిగించనుంది.

కారణం ఏదైనా.. విజయం రఘురామదే..



ఆంధ్రప్రదేశ్ :ఏపీ అసెంబ్లీ బడ్జెట్ సమావేశాలకు హాజరుకావాలని వైసీపీ నిర్ణయించడం చర్చనీయాంశమవుతోంది. ప్రతిపక్షనేత హెచ్చరికలపై అసెంబ్లీలో అడుగు పెడతానని హెచ్చరించిన వైసీపీ అధినేత జగన్.. ఇప్పుడు మనసు మార్పుకుని సభకు రావల సుకోవడం ఇంటిస్టించగా మారింది. ప్రభుత్వం ఆధిక్యంగా గుర్తించినా, గుర్తించకపోయినా రాష్ట్రంలో వైసీపీ మాత్రమే ప్రతిపక్షం. కాంగ్రెస్, వామపక్షాలు వంటివి ప్రతిపక్ష పాత్ర పోషిస్తున్నా. వాటి ఉనికి పరిమితం. దీంతో ప్రతిపక్ష బాధ్యత పూర్తిగా వైసీపీపైనే ఉంది. కానీ, తనకు హెచ్చరిక ఇచ్చిన వక్రంలో అసెంబ్లీలో అడుగు పెట్టనని జగన్ గతంలో ప్రకటించడం విమర్శలకు తావిచ్చింది. అయితే ఇప్పుడు ఏం కారణం చేతో ఆయన మనసు మార్చుకున్నారు. అసెంబ్లీకి రావాలని నిర్ణయించుకున్నారు. అయితే జగన్ అసెంబ్లీకి రావాలనే నిర్ణయం వెనుక డిప్యూటీ

స్పీకర్ రఘురామరాజు పాత్ర ఉందని అధికార కూటమి ప్రచారం చేస్తోంది. ఈ విషయంలో వైసీపీ అధినేత జగన్ పై డిప్యూటీ స్పీకర్ రఘురామరాజు విజయం సాధించారని చెబుతోంది.ప్రతిపక్ష నేత హెచ్చరికలపై సభకు రానని తెగిన చెప్పిన మాజీ ముఖ్యమంత్రి జగన్ తన నిర్ణయం మార్చుకోవడానికి చాలా కారణాలు ఉన్నాయంటున్నారు. అసెంబ్లీకి వెళ్లకుండా తాను ప్రభుత్వంపై ఎంతలా పోరాడినా ప్రజలకు సరైన విధంగా చేరడం లేదని ఆయనకు సమాచారం ఉందని అంటున్నారు. కూటమి అధికారంలోకి వచ్చి 9 నెలలు అవుతున్నా ఎన్నికల హామీలను అమలు చేయడం లేదని వైసీపీ విమర్శిస్తోంది. దీనికి తగ్గట్ట ప్రభుత్వం వద్ద డబ్బు లేదని, డబ్బు సమకూరే వరకు సంక్షేమ పథకాలను అమలు చేయలేమని ప్రభుత్వం చెప్పుకుంటూ వస్తోంది. అయితే దీనిపై మీడియా ముఖంగానే విమర్శలు చేయడం వల్ల ఉపయోగం ఉండటం లేదని అభిప్రాయం వ్యక్తమవుతోంది. అసెంబ్లీలో ప్రతిపక్షం నిలదీస్తే.. అధికార పక్షం కచ్చితంగా సమాధాన చెప్పాల్సి ఉంటుందని పార్టీలో నేతలు అభిప్రాయపడుతున్నారు. సమయం ఇవ్వకపోయినా ప్రభుత్వాన్ని ఇరుకైన పెట్టే ఒక్క ప్రశ్నతోచైనా తమ వాదనను ప్రజల్లోకి బలంగా తీసుకు వెళ్లవచ్చని వైసీపీ అభిప్రాయపడుతోంది. ఈ కారణంగానే ఎమ్మెల్యేలు అంతా సభకు వెళ్లాలని నిర్ణయించుకున్నట్లు సమాచారం.అయితే జగన్ సభకు వెళ్లాలనే నిర్ణయం వెనుక మరో బలమైన కారణం ఉందని కూటమి ప్రభుత్వం చెబుతోంది. ముఖ్యంగా డిప్యూటీ స్పీకర్ రఘురామరాజు హెచ్చ

రికలు వైసీపీ ఎమ్మెల్యేలను భయపెట్టేయని అంటున్నారు. వరుసగా 60 రోజులు శాసనసభకు గైర్జాబైతే ఆ ఎమ్మెల్యే శాసనసభ సభ్యత్వం అటోమెటిక్ గా రద్దు అవుతుందని డిప్యూటీ స్పీకర్ రఘురామ గతంలో చెప్పారు. ఆయన చెప్పిన మాటలు నిజమేనంటూ స్పీకర్ అయ్యన్నపాత్రుడు ధ్రువీకరించారు. ఇక వైసీపీ అధినేత జగన్ ప్రాతినిధ్యం వహిస్తున్న పులివెందులలోపాటు ప్రతిపక్ష ఎమ్మెల్యేలు ఉన్న మొత్తం 11 కోట్ల ఉప ఎన్నికలు అనివార్యమయ్యే పరిస్థితులు ఉన్నాయంటూ టీడీపీ ప్రచారం చేస్తోంది. దీంతో డిప్యూటీ స్పీకర్ అన్నంత పని చేస్తే.. అనివార్యంగా వచ్చే ఉప ఎన్నికల్లో ప్రజలకు ఏమని సమాధానం చెబుతామని వైసీపీ ఎమ్మెల్యేలు డైలమాలో పడిపో యారని టీడీపీ ఆరోపిస్తోంది. సభకు రాకుండా అనర్హత చేటు వేయించుకుని, మళ్లీ ఎన్నికలు ఎదుర్కోవడం అంటే అంత చిన్నవిషయం కాదని, అందుకే వైసీపీ తన వైఖరి మార్పు కుం దని టీడీపీ విశ్లేషిస్తోంది.ఇలా రెండు పార్టీలు వేదికీ అవి తమ వాదన వినిపిస్తున్నా.. ఈ విషయంలో డిప్యూటీ స్పీకర్ రఘు రామరాజుదే పైచేయిగా కనిపిస్తోందని పరిశీలకులు చెబు తున్నారు. శాసనసభ నిబంధనలు ఉన్నాయో లేవో కానీ, ఆయన హెచ్చరికల తర్వాత వైసీపీ వైఖరిలో మార్పు రావడం రఘురామ విజయంగానే చూడాలని అంటున్నారు. అయితే బడ్జెట్ సమావేశాలకు హాజరుకావాలని నిర్ణయించుకున్న వైసీ పీ.. కేవలం గవర్నర్ ప్రసంగానికి మాత్రమే వస్తుందా? లేక స భ జరిగిన అన్ని రోజులూ హాజరవుతుందా? అన్నది క్లారిటీ లేదు.

మీ దుంపలు తెగ..చివరకు పెళ్లిళ్లను వదల్లేదు కదరా



గుజరాత్ :“పెళ్లంటే నూరేళ్లు పంట..పెళ్లిచేయాలంటే పదాధి నానా తంటా..” అందుకే కాబోలు ఇల్లు కట్టి చూడు..పెళ్లి చేసి చూడు అని మన పెద్దలు ఎప్పుడో నెలవిచ్చారు. అప్పట్లో పెళ్లి వధవరరు రోజులు ఉండేదా. ఆ వధవరరు రోజులు బంధువులు, స్నేహితులు అందరూ పెళ్లింట్లోనే ఉండేవారు.

అప్పట్లో జనాలకు అంత తీరిక దొరికింది మరి. ఆ తర్వాత తర్వాత ట్రెండ్ మారుకుంటూ వచ్చింది. 16 రోజుల పెళ్లి రెండు రోజులకు వచ్చింది. ఇప్పుడు కొందరైతే ఒకే రోజు పెళ్లి, రిసెప్షన్ కూడా పట్టేసుకుంటున్నారు. ఈ కాలంలో పెళ్లి చేసుకోవాలంటే లక్షల రూపాయలు చదివించుకోవాల్సింది. ధనవంతులైతే కోట్లలోనే ఉంటుంది ఖర్చు..ఖర్చు సంగతి అటంబితే పెళ్లి పనులు చేసేందుకు కూడా జనాల దగ్గర ట్రెం ఉండటం లేదు. పెళ్లి సంబంధాలు చూసుకునే తీరిక లేదు. పెళ్లి సంబంధాల కోసం మ్యూజిక్ బ్యూరోలపై ఆధారపడటం.. ఎంగేజ్ మెంట్ నుంచి రిసెప్షన్ అయిపోయే దాక అన్ని పనులు చేసేందుకు ఈవెంట్ ఆర్గనైజేషన్స్ కు అప్పజెప్పుతున్నారు. ఇప్పుడు ఒకటి, రెండు రోజుల పెళ్లి అయిన కూడా ఎలా జరుగుతుందో ఏమో అనే భయమైతే అందరిలోనూ ఉంటోంది. పెళ్లి పాట్లు తామ పడలేం బాలోమ్..అనే వారికి సామూహిక వివాహాలు చేసే సంస్థలు పుట్టుకొచ్చాయి. కొంత మందికి ఒకే

చోట పెళ్లి చేసి..తిండి, తిఖానా అంతా అక్కడే పెట్టి ఖర్చును తగ్గిస్తారన్న మాట. తక్కువ ఖర్చుతో పెళ్లి అయిపోతుంది కదా అని నమ్మితే ఇలాంటి సంస్థ ఒకటి డబ్బులు వసూలు చేసి ఉదాయించిందని సంఘటన గుజరాత్ లోని రాజ్ కోట్ లో జరిగింది. సామూహిక వివాహాలు చేస్తామని ఒక్కొక్కరి నుంచి రూ. 15 వేల చెప్పున వసూలు చేసిన ఓ సంస్థ తీరా ముహూర్త సమయానికి పట్లా లేకుండా పోయింది. ఎన్నో ఆశలతో కల్యాణ వేదిక వద్దకు వచ్చిన కొత్త జంటలు షాక్ అయ్యాయి. నిర్వాసుకులకు ఖోసే చేయగా స్పిన్డౌన్ వచ్చింది. దీంతో మోసపోయామని గ్రహించిన జంటలు వెంటనే పోలీసులను ఆశ్రయించారు.మోసగాళ్ల మాటలకు 28 జంటలు బోల్తాపడ్డాయి. పెళ్లి చేసుకుందామని ఎంతో సంబరంగా వస్తే ఇలా కావడంపై వారందరి నిరాశ పడ్డారు. ఇది గ్రహించిన పోలీసులు దగ్గరుండి అదే వేదికపై పెళ్లిళ్లు జరిపించడం విశేషం. కొత్త జంటలను మోసగించిన పోలీసులు.

చికెన్, కోడి గుడ్లు కోసం ఎగబడ్డ జనం.. ఎందుకో తెలుసా..?


ఆంధ్రప్రదేశ్ :ఆంధ్రప్రదేశ్లో బర్డ్ ఫ్లూ కేసులు సమాధిపూతులైతే బర్డ్ ఫ్లూ ప్రాంతాలలో కోళ్లు చనిపోతున్నాయి. దీనికి కారణం బర్డ్ ఫ్లూ వైరస్. ఈ వైరస్ పక్షుల నుండి మనుషులకు సోకే ప్రమాదం ఉంది. కాబట్టి ప్రజలు అప్రమత్తంగా ఉండాలని ఏపీ ప్రభుత్వం ప్రకటించింది. బర్డ్ ఫ్లూ వ్యాప్తి చెందకుండా ఉండడానికి ప్రభుత్వం చర్యలు తీసుకుంటోంది. ప్రజలు కూడా కొన్ని జాగ్రత్తలు తీసుకోవాలి. ముఖ్యంగా పక్షులకు దూరంగా ఉండాలి. చనిపోయిన పక్షులను తాకకూడదు. పొట్టి ఉత్పత్తులను బాగా ఉడికించి తినాలి.బర్డ్ ఫ్లూ సోకిన వారిలో జ్వరం, దగ్గు, శ్వాస తీసుకోవడంలో ఇబ్బంది వంటి లక్షణాలు కనిపిస్తాయి.తెలంగాణలో బర్డ్ ఫ్లూ భయం మొదలైంది. బ్లడ్ ఫ్లూ నేపథ్యం ఏకైక, కోడి గుడ్లు అంటేనే భయపడిపోతున్న పరిస్థితి. బ్లడ్ ఫ్లూ కేసులు కావడంతో, మటన్, చేపల రేట్లు అమాంతం పెరిగిపోయాయి. వీటికి ఫుల్ డిమాండ్ ఏర్పడింది. బర్డ్ ఫ్లూ గురించి ప్రభుత్వాలు ఇంత ప్రభుత్వాలు ఇంత ప్రచారం చేస్తాన్న వికెన్, కోడి గుడ్లు ఉచితం అనగానే ప్రజలు ఎగబడి తీసుకున్నారు. ఈ ఘటన రాజస్థాన్ సిరిసిల్ల జిల్లా సిరిసిల్ల పట్టణంలో చోటు చేసుకుంది. వెంకట్ సంస్థ ఉచిత వికెన్ మేళా నిర్వహించగా ప్రజలు పెద్ద ఎత్తున వికెన్, ఎగ్స్ తినడానికి ఇష్టపడ్డారు. వికెన్ మేళాలో 200 కిలోల వికెన్, 2వేల ఎగ్స్ను వెంకట్ సంస్థ వారు ప్రజలకు ఉచితంగా అందించారు.ఉచిత మేళా మొదలుపెట్టిన కొద్ది నిమిషాల్లోనే వికెన్ , కోడి గుడ్లు ఖాళీ అయ్యాయి. స్థానిక ప్రజలు పెద్ద ఎత్తున వికెన్, ఎగ్స్ తినడానికి ఇష్టపడ్డారు.ప్రజలు ఎలాంటి అపోహలు లేకుండా హాయిగా వికెన్ తిన్నారు. వికెన్, కోడి గుడ్ల తినేందుకు జనాలు ఆసక్తిగా వచ్చి ఎగబడ్డారు. వెంకట్ సంస్థ వారు ప్రజల్లో ఉన్న అపోహలు అనుమానాలను పటాచంపలు చేసేందుకు ఈ ఉచిత వికెన్ మేళాను నిర్వహించినట్లు తెలిపారు.దీనికి సంబంధించిన మీడియా నెట్టింట్ వైరగా మారింది.



బర్డ్ ఫ్లూ ఎఫెక్ట్.. కొండెక్కిన మటన్ చేపల ధరలు.. ఫుల్ డిమాండ్!

ఆంధ్రప్రదేశ్ :తెలుగు రాష్ట్రాలలో బర్డ్ ఫ్లూ భయం బాగా పెరిగిపోయింది మొన్నటి వరకు ఆంధ్రప్రదేశ్ రాష్ట్రంలోనే బర్డ్ ఫ్లూ కేసులు సమాధి అవుతున్నాయి అని ఆందోళన చెందితే ఇప్పుడు తెలంగాణ రాష్ట్రంలో కూడా బర్డ్ ఫ్లూ కారణంగా కోళ్లు మృత్యువాత పడటం ప్రజలను ఆందోళనకు గురిచేస్తుంది. దీంతో చికెన్ తినాలంటేనే ప్రజలు భయపడుతున్నారు. ఇక ఆదివారం వస్తే కోడిని కొక్కర్లతో అనిపించే జనాలు వికెన్ షాపులు వైపే మోడం మానేశారు.వికెన్ ను పక్కకు నెట్టి మటన్, ఫిష్ పై వడ్డ జనాలుచికెన్ ధర తగ్గించి అమ్ముతున్నప్పటికీ కొనేవాళ్ళు లేక చికెన్ షాపులు వెలవెలబోతున్నాయి. ఒకప్పుడు ఆదివారం వస్తే చాలు చికెన్ షాపుల వడ్డ జనాలు కిలకిలలాడేవారు. ఇప్పుడు ఆ పరిస్థితి లేదు. ఇక ఇదే సమయంలో మటన్, ఫిష్ వంటి వాటికి భారీగా డిమాండ్ పెరుగు తుంది. దీంతో మటన్, ఫిష్ ధరలు కొండెక్కి కూర్చున్నాయి.చికెన్ తినక 40 శాతం పడిపోయిన హెూటల్స్ బిజినెస్

ప్రస్తుతం తెలుగు రాష్ట్రాలలో మటన్ ధరలు మెయ్యి రూపాయల మార్క్ దాటింది. ఇక ఫిష్ ధరలు కూడా 200 రూపాయలకు పైనే పలుకుతుంది. బర్డ్ ఫ్లూ భయాల నేపథ్యంలో మటన్, చేపల మార్కెట్ల వద్ద రద్దీ నెలకొంది. జనాలు ఇళ్లల్లో వండుకోవడానికి మాత్రమే కాదు బిర్యాని పాయింట్లలోనూ , హెూటల్లలోనూ చికెన్ అంటే తినే నాఫుడే లేకుండా పోయాడు. దీంతో హెూటల్స్ బిజినెస్ 40 శాతం పడిపోయింది.కొండెక్కిన మటన్, చేపల ధరలుపుణే వ్యాపారులు కూడా చికెన్ వంటకాలను తగ్గించారు. గత వారం రోజులు వరకు 100 రూపాయలు కిలో ధర పలికిన చేపల ప్రస్తుతం రెండు వందల నుంచి 350 రూపాయల వరకు ధర పలుకుతున్నాయి. ఇక 700 నుంచి 800 వరకు ధర ఉండే మటన్ మెయ్యి రూపాయలు వరకు అమ్ముడు అవుతుంది. బర్డ్ ఫ్లూ భయం బాలయిల్ కోళ్లకే నని జనం భావిస్తున్న క్రమంలో కొందరు నాటు కోళ్లను తినటానికి ఇష్టపడుతున్నారు.నాటు కోళ్ళకు భలే గిరాకీనాటు కోళ్ళను తెచ్చి అధిక ధరలకు అమ్ముతున్నారు. గతవారం కిలో నాటుకోడి ధర 500 రూపాయలు పలికితే ప్రస్తుతం 750 రూపాయలు పలుకుతోంది. ఇక ఇది మాత్రమే కాకుండా రొయ్యలు, పీతలు వంటి వాటిని కూడా ప్రజలు కొనుగోలు చేసి తినేందుకు ఆసక్తి చూపిస్తున్నారు.



శివరాత్రికి 3వేల ప్రత్యేక బస్సులు... కానీ భక్తులకు షాక్!

హైదరాబాద్ :మహాశివరాత్రి వర్షదినాన్ని పురస్కరించుకొని టి జి ఎస్ ఆర్ టి సి అన్ని ఏర్పాట్లు చేసింది. రాష్ట్రంలోని వేర్వేరు ప్రాంతాల నుంచి ప్రముఖ శైవక్షేత్రాలకు ప్రత్యేక బస్సులను సడపాలని నిర్ణయించింది. మొత్తం రాష్ట్రంలోని 43 శైవ క్షేత్రాలకు 3000 ప్రత్యేక బస్సులను సడపనున్నట్లు శుభవార్త చెప్పింది.మహా శివరాత్రికి ప్రత్యేక బస్సులు.. కానీ షాకింగ్ ట్వీస్ట్ ఇచ్చిన టీజీఎస్ ఆర్టీసీఈనెల 26వ తేదీ మహాశివరాత్రి కాగా 24వ తేదీ నుంచి 28వ తేదీ వరకు ఈ ప్రత్యేక బస్సులను సంస్థ సడపనున్నట్లు వెల్లడించింది. మహాశివరాత్రి వర్షదినాని భక్తులకు శైవ క్షేత్రాలకు వెళ్లడానికి ఎటువంటి ఇబ్బంది లేకుండా ఉండేందుకు తెలంగాణ రాష్ట్ర రోడ్డు రవాణా సంస్థ ప్రత్యేక బస్సులను ఏర్పాటు చేయడం పట్ల ప్రజలు హర్షం వ్యక్తం చేస్తున్నారు. అయితే ఇదే సమయంలో టీజీఎస్ ఆర్టీసీ షాకింగ్ ట్వీస్ట్ కూడా ఇచ్చింది.అదనపు

చార్జీలు.. ప్రత్యేక బస్సుల ముందు భాగంలో డిస్ స్టే బోర్డులుకెగ్గెయిల్ సర్వీసుల చార్జీలలో ఎటువంటి మార్పు ఉండదని ప్రకటించిన టీజీఎస్ ఆర్టీసీ ప్రత్యేక బస్సుల్లో మాత్రం 50% వరకు అదనపు చార్జీలను వసూలు చేస్తామని ప్రకటించింది. ఇక ప్రయాణీ కులకు ఈ విషయం తెలియజేయడం కోసం ప్రత్యేక బస్సుల ముందు భాగంలో డిస్ స్టే బోర్డులను కూడా ఏర్పాటు చేసింది. దీంతో ప్రయాణీకులకు బస్సు ఎక్కేముంది చార్జీల విష యం అవగతం అవుతుంది. అటువంటి సమయాల్లో వారికి ఇష్టమైతేనే బస్సు ఎక్కవచ్చు.ఈసారి 809 బస్సులను అదనంగా సడపనున్న టీజీఎస్ ఆర్టీసీఈనెల శివరాత్రి తో పోలిస్తే ఈసారి 809 బస్సులను అదనంగా సడపనున్నట్లు టీజీఎస్ ఆర్టీసీ ఎండి టీసీ నజ్జరాన్ తెలిపారు ఇక ఇప్పటివరకు తెలంగాణ రాష్ట్రంలో మహిళలకు కొనసాగుతున్న ఉచిత బస్సు ప్రయాణం యధావిధిగా కొనసాగుతుందని పేర్కొన్నారు హైదరాబాద్ నుంచి శ్రీశైలం వేములవాడ వెళ్లే ప్రత్యేక బస్సులకు ముందస్తు రిజర్వేషన్స్ సౌకర్యాన్ని కూడా కల్పించినట్లు తెలిపారు.ఏ శైవ క్షేత్రాలకు ఎన్ని బస్సుల ంటీశ్రీశైలానికి 800 బస్సులు, వేములవాడకు 714 బస్సులు, ఏదుపాదులకు 44 బస్సులు, కీసర గుట్టకు 270, వేలకు 171, కొమరవెల్లికి 51 బస్సులతో పాటు, అలంపూర్, ఉమామ హేశ్వరం, పాలేక తదితర ఆలయాలకు ప్రత్యేక బస్సులు సడపనున్నారు. ఇక ప్రత్యేక బస్సులు ఏర్పాటు మాత్రమే కాదు ప్రయాణాలు చేసే భక్తుల కోసం ధృష్టి పెట్టబడింది.



చార్జీలు.. ప్రత్యేక బస్సుల ముందు భాగంలో డిస్ స్టే బోర్డులుకెగ్గెయిల్ సర్వీసుల చార్జీలలో ఎటువంటి మార్పు ఉండదని ప్రకటించిన టీజీఎస్ ఆర్టీసీ ప్రత్యేక బస్సుల్లో మాత్రం 50% వరకు అదనపు చార్జీలను వసూలు చేస్తామని ప్రకటించింది. ఇక ప్రయాణీ కులకు ఈ విషయం తెలియజేయడం కోసం ప్రత్యేక బస్సుల ముందు భాగంలో డిస్ స్టే బోర్డులను కూడా ఏర్పాటు చేసింది. దీంతో ప్రయాణీకులకు బస్సు ఎక్కేముంది చార్జీల విష యం అవగతం అవుతుంది. అటువంటి సమయాల్లో వారికి ఇష్టమైతేనే బస్సు ఎక్కవచ్చు.ఈసారి 809 బస్సులను అదనంగా సడపనున్న టీజీఎస్ ఆర్టీసీఈనెల శివరాత్రి తో పోలిస్తే ఈసారి 809 బస్సులను అదనంగా సడపనున్నట్లు టీజీఎస్ ఆర్టీసీ ఎండి టీసీ నజ్జరాన్ తెలిపారు ఇక ఇప్పటివరకు తెలంగాణ రాష్ట్రంలో మహిళలకు కొనసాగుతున్న ఉచిత బస్సు ప్రయాణం యధావిధిగా కొనసాగుతుందని పేర్కొన్నారు హైదరాబాద్ నుంచి శ్రీశైలం వేములవాడ వెళ్లే ప్రత్యేక బస్సులకు ముందస్తు రిజర్వేషన్స్ సౌకర్యాన్ని కూడా కల్పించినట్లు తెలిపారు.ఏ శైవ క్షేత్రాలకు ఎన్ని బస్సుల ంటీశ్రీశైలానికి 800 బస్సులు, వేములవాడకు 714 బస్సులు, ఏదుపాదులకు 44 బస్సులు, కీసర గుట్టకు 270, వేలకు 171, కొమరవెల్లికి 51 బస్సులతో పాటు, అలంపూర్, ఉమామ హేశ్వరం, పాలేక తదితర ఆలయాలకు ప్రత్యేక బస్సులు సడపనున్నారు. ఇక ప్రత్యేక బస్సులు ఏర్పాటు మాత్రమే కాదు ప్రయాణాలు చేసే భక్తుల కోసం ధృష్టి పెట్టబడింది.

